

सिकलसेल रुग्णास व त्याच्या एका मदतनिसास उपचारासाठी मोफत एस.टी. प्रवास सवलत योजने अंतर्गत सामाजिक विशेष घटक योजने अंतर्गत (SCSP) सन २०१६-१७ करीता रु. २९९.४० लक्ष अनुदान वितरीत करण्याबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: निधीवि-२०१७/प्र.क्र.१२९/आ-७
१० वा मजला, गो. ते. रुग्णालय संकूल इमारत,
नवीन मंत्रालय, मुंबई ४०० ००१.
दिनांक : ३१ मार्च, २०१७

वाचा :-

- १) शासन निर्णय, सार्वजनिक आरोग्य विभाग, क्र.साआवि-३००११/प्र.क्र.१०९/२०१३/आ-७, दिनांक १० मार्च, २०१५.
- २) आयुक्त आरोग्य सेवा तथा अभियान संचालक, राष्ट्रीय आरोग्य अभियान यांचे क्र.राआसो/ सिकलसेल/अनुदान वितरण/१२९६२७-६३४/२०१६-१७, दिनांक २१ मार्च, २०१६ चे पत्र.

प्रस्तावना :-

सिकलसेल ग्रस्त (SS Pattern) रुग्णांना आवश्यक वैद्यकीय तपासणी व औषधोपचाराकरीता त्यांच्या निवासी गावापासून ग्रामीण रुग्णालय / उपजिल्हा रुग्णालय / जिल्हा रुग्णालय व शासकीय वैद्यकीय महाविद्यालय इ. रुग्णालयांमध्ये उपचारासाठी प्रवास करण्याकरीता एका मदतनिसासह मोफत एस. टी. प्रवास सवलत देण्याच्या योजनेस उपरोक्त शासन निर्णयान्वये प्रशासकीय मान्यता देण्यात आली आहे. सदर शासन निर्णयानुसार सामाजिक विशेष घटक योजने अंतर्गत निधी वितरीत करण्याबाबतचा प्रस्ताव शासनाच्या विचाराधीन होता. याबाबत पुढीलप्रमाणे निर्णय घेण्यात येत आहे.

शासन निर्णय :-

सिकलसेल ग्रस्त (SS Pattern) रुग्णांना आवश्यक वैद्यकीय तपासणी व औषधोपचाराकरीता त्यांच्या निवासी गावापासून ग्रामीण रुग्णालय / उपजिल्हा रुग्णालय / जिल्हा रुग्णालय व शासकीय वैद्यकीय महाविद्यालय इ. रुग्णालयांमध्ये उपचारासाठी प्रवास करण्याकरीता एका मदतनिसासह मोफत एस. टी. प्रवास सवलत देण्याकरीता सामाजिक विशेष घटक योजने अंतर्गत (SCSP) रु. २९९.४० लक्ष (रुपये दोनशे नव्याणव लक्ष चाळीस हजार फक्त) वितरीत करण्यास शासन मंजूरी देत आहे.

३. शासन परिपत्रक, वित्त विभाग, क्र.अर्थसं-२०१५/प्र.क्र.८५/अर्थ, दिनांक १७ एप्रिल, २०१५ मधील परिच्छेद ७ ते १८ सोबतच्या परिशिष्टातील अनु. क्र.३ व अनु.क्र. अ ९ मध्ये नमुद केलेल्या अटी व शर्तीची पूर्तता होत असल्याचे प्रमाणित करण्यात येत आहे. यापुर्वी निधी वितरीत केला नसल्याने लेखा परिक्षण / महालेखापाल यांचे आक्षेप उपलब्ध नाहीत. सदर प्रस्तावावरील वितरीत करण्यात येणारा निधी वितरीत करण्यात येणारा निधी सेवा पुरवठादाराच्या खात्यात थेट जमा होणार आहे. सदर प्रस्तावात वस्तू खरेदी प्रस्ताव तसेच भांडवली वस्तू खरेदी प्रस्ताव तसेच भांडवली वस्तू खरेदीचा समावेश नाही. सदर प्रस्तावावरील निधी राज्य आरोग्य सोसायटीच्या स्वतंत्र बँक खात्यात जमा करून खर्च करण्यात येणार आहे असे प्रमाणित करण्यात येत आहे.

४. सदर प्रस्तावावरील खर्च मागणी क्र. आर- १, २२१० - वैद्यकीय सेवा व सार्वजनिक आरोग्य, ०६ - सार्वजनिक आरोग्य, ८०० - इतर खर्च, ०१ - किमान गरजा कार्यक्रम, (०१) (१८) - सिकलसेल रुग्णास व त्याच्या मदतनिसास मोफत एस. टी. प्रवास (२२१०एफ४२४), ३१ - सहायक अनुदाने (वेतनेतर) या मुख्य लेखा शिर्षाखाली खर्ची टाकण्यात यावा आणि सन २०१६-१७ या वित्तीय वर्षासाठी मंजूर केलेल्या अर्थसंकल्पिय तरतूदीतून भागविण्यात यावा.

५. सदर अनुदानासाठी प्रशासकीय अधिकारी, आरोग्य सेवा संचालनालय, मुंबई यांना आहरण व संवितरण अधिकारी म्हणून घोषित करण्यात येत आहे. सदर रकमेचे देयक त्यांनी कोषागारात

सादर करुन विहित केलेल्या बाबीवर खर्च करण्यासाठी सदर रक्कम आयुक्त (कु.क.) तथा संचालक, राष्ट्रीय आरोग्य अभियान यांच्याकडे सुपूर्द करावी. यासाठी सहसंचालक (अर्थ व प्रशासन), आरोग्य सेवा, पुणे यांना "नियंत्रक अधिकारी" म्हणून घोषित करण्यात येत.

६. सदर शासन निर्णय, वित्त विभागाचे शासन परिपत्रक, क्र. अर्थसं-२०१५/प्र.क्र.८५/अर्थ-३, दिनांक १७ एप्रिल, २०१५ आणि क्र. अर्थसं-२०१५/प्र.क्र.१११/अर्थ-३, दिनांक ३० मार्च, २०१५ मधील तरतुदीनुसार निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०३२७१९२०२३९५१७ असा आहे. हा शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सं. रा. मोरे)

महाराष्ट्र शासनाचे उप सचिव

प्रत,

१. महालेखापाल, (लेखा व अनुज्ञेयता) महाराष्ट्र-१, मुंबई/महाराष्ट्र-२, नागपूर.
२. महालेखापाल, (लेखा परिक्षा), महाराष्ट्र-१, मुंबई/महाराष्ट्र-२, नागपूर.
३. आयुक्त, (कु.क.) तथा संचालक, राष्ट्रीय आरोग्य अभियान, मुंबई.
४. संचालक, आरोग्य सेवा संचालनालय, मुंबई.
५. सहसंचालक (अर्थ व प्रशासन), आरोग्य सेवा, मुंबई.
६. सहसंचालक (अर्थ व प्रशासन), आरोग्य सेवा, पुणे.
७. सहायक संचालक, (अर्थ व प्रशासन), आरोग्य सेवा, पुणे
८. प्रशासकीय अधिकारी, (आहरण व संवितरण अधिकारी), आरोग्य सेवा संचालनालय, मुंबई.
९. अधिदान व लेखा अधिकारी, मुंबई
१०. निवासी लेखा परिक्षा अधिकारी, मुंबई
११. नियोजन विभाग, मंत्रालय, मुंबई

१२. वित्त विभाग (अर्थसंकल्प), मंत्रालय, मुंबई
१३. गृह विभाग, मंत्रालय, मुंबई
१४. वैद्यकीय शिक्षण व औषधी द्रव्ये विभाग, मंत्रालय, मुंबई
१५. नियोजन विभाग, मंत्रालय, मुंबई
१६. महाव्यवस्थापक, परिवहन मंडळ, महाराष्ट्र राज्य, मुंबई
१७. सार्वजनिक आरोग्य विभाग, अर्थसंकल्प शाखा, मंत्रालय, मुंबई
१८. सार्वजनिक आरोग्य विभाग, लेखा शाखा, मंत्रालय, मुंबई
१९. निवडनस्ती (आरोग्य-७)